

Article Date	Headline / Summary	Publication
03 Jul 2026	QR codes and fake apps are the new generation of scams.	Andhra Prabha (Telugu)

క్యూఆర్కోడ్లు, నకిలీ యాప్స్ కొత్త తరం స్కామ్లు

● సైబర్ ఇన్సూరెన్స్ తో రక్షణ

ముంబై: దేశంలో డిజిటలైజేషన్ వేగంగా విస్తరించింది. మారుమూల ప్రాంతాల్లోనూ ఇంటర్నెట్, స్మార్ట్ఫోన్ల వాడకం పెరిగింది. ఆన్లైన్ కొనుగోళ్లు పెరగడంతో డిజిటల్ చెల్లింపులు పెరిగాయి. చిన్న కిరాణి షాపుల్లోనూ డిజిటల్ చెల్లింపులు జరుగుతున్నాయి. క్యూఆర్ కోడ్ స్కాన్ చేయడం, మొబైల్ యాప్స్ ద్వారా చెల్లింపులు జరుగుతున్నాయి. ఈ సౌలభ్యం సైబర్ స్కామ్లు పెరుగుతున్నాయని బజాజ్ జనరల్ ఇన్సూరెన్స్ చీఫ్ టెక్నికల్ ఆఫీసర్ అమర్ నాథ్ సత్కేనా చెప్పారు.

నకిలీ క్యూఆర్ కోడ్లు, మొబైల్ అప్లికేషన్లు, మోసపూరిత ట్రావెల్ బుకింగ్ ప్లాట్‌ఫామ్లు విపరీతంగా పెరిగాయి. ప్రస్తుతం ఈ క్యూఆర్ కోడ్ లు అన్ని చోట్లా కనిపిస్తున్నాయి. చూసే దుకు ఇవి సహజంగానే ఉంటాయి. వీటిని ప్రజలు విశ్వసిస్తారని స్కామ్మర్లకు తెలుసు. అందుకే క్యూఆర్ కోడ్ మోసాలు చేసేందుకు సులభమైన మార్గంగా మారాయని ఆయన చెప్పారు. క్యూఆర్ కోడ్ల ద్వారా జరిగే ఫిషింగ్ మోసాలను క్లిష్టింక్ అని అంటారు. క్యూఆర్ కోడ్లు పంపి చెల్లింపులు చేయిస్తున్నారు. సైబర్ నేరగాళ్లు నకిలీ యాప్లను సృష్టిస్తున్నారు. ఒక ఎపిక్ ఫైల్ పంపించి యాప్ ను డౌన్లోడ్ చేసుకోమంటారు. దీన్ని డౌన్లోడ్ చేసుకుని ఇన్స్టాల్ చేసుకుంటే వ్యక్తిగత డేటా, బ్యాంకింగ్ క్రెడిట్ కార్డు, ఓటీపీలను యాక్సెస్ చేస్తారు. వీటితో పాటు ట్రావెల్ బుకింగ్ స్కామ్లు కూడా పెరుగుతున్నాయి. హాట్ డే సమయంలో మోసపూరిత వెబ్సైట్లు, నకిలీ ట్రావెల్ పోర్టల్స్ అసలైన ప్లాట్‌ఫామ్ల మాదిరిగా కనిపించేలా రూపొందిస్తున్నారు. ఇలాంటి మోసపూరిత వెబ్సైట్లు సృష్టిస్తున్నారు. వీటిని నిజమైన నమ్ముతున్న వారు ఆన్లైన్ బుకింగ్ చేసి చెల్లింపులు చేస్తున్నారు. గమ్యస్థానం చేరిన తరువాత మోసపోయినట్లు తెలుస్తుంది.

తెలియని ఎస్ఎంఎస్, ఈ మెయిల్, వాట్సాప్ మెసేజ్ల ద్వారా వచ్చే క్యూఆర్ కోడ్లను స్కాన్ చేయవద్దు. గూగుల్ ప్లే, యాపిల్ యాప్ స్టోర్ వంటి అధికారిక యాప్ స్టోర్ల నుంచి మాత్రమే యాప్స్ ను డౌన్లోడ్ చేసుకోవాలని అమర్ నాథ్ సత్కేనా సూచించారు. వ్యక్తిగత, బ్యాంకింగ్ సంబంధ సమాచారాన్ని ఇతరులతో పంచుకోవద్దు. హాట్, ఫెట్ బుకింగ్స్ అధికారిక వెబ్సైట్ ద్వారా మాత్రమే చేసుకోవాలి. తెలియని లింక్ల ద్వారా చెల్లింపులు చేయకండి. సైబర్ ఇన్సూరెన్స్ ఇలాంటి మోసాల నుంచి రక్షణ కల్పిస్తుంది. సైబర్ నేరగాళ్లు అత్యాధునిక టెక్నాలజీని ఉపయోగించి మోసాలకు పాల్పడుతున్నారు. విద్యావంతులు, సాంకేతిక పరిజ్ఞానం ఉన్న వారు



కూడా ఇలాంటి మోసాలకు గురవుతున్నారు.

సైబర్ ఇన్సూరెన్స్ ప్రస్తుతం ప్రతిఒక్కరికీ తప్పనిసరి ఆర్థిక రక్షణగా మారింది. సమగ్ర సైబర్ ఇన్సూరెన్స్ పాలసీ డబ్బు దొంగ తన, గుర్తింపు దొంగతనం, సైబర్ బెదిరింపు, సైబర్ స్టాకింగ్, సైబర్ డోపిడీ, పోప్యూత, డేటా ఉల్లంఘనతో సహా విస్తృత శ్రేణి ప్రమాదాల నుంచి రక్షణ కల్పిస్తుంది. ఇది ఆన్లైన్ లావాదేవీల సమయంలో వాణిజ్యేతర వస్తువులను ఆన్లైన్లో విక్రయం చేటప్పుడు మోసపూరిత కొనుగోలుదారుల వల్ల కలిగే ఆర్థిక నష్టాలకు కూడా కవర్ చేస్తుంది. కొన్ని ఆలసీలు సైబర్ సంఘటనలను నిర్వహించేందుకు చట్టపరమైన ఖర్చులు, డేటా పునరుద్ధరణ, వృత్తి పరమైన సహాయం కోసం కూడా మద్దతు ఇస్తాయని ఆయన వివరించారు. సైబర్ మోసానికి గురైతే నష్టాన్ని పరిమితం చేయడానికి త్వరగా చర్యలు తీసుకోవడం ముఖ్యం. ముందుగా మీ బ్యాంక్కు సమాచారం ఇవ్వాలి. అకౌంట్ ను బ్లాక్ లేదా ఫ్రీజ్ చేయించాలి. సైబర్ క్రిమి పోర్టల్ లో ఫిర్యాదు చేయాలి. మెసేజ్లు, ఈమెయిల్స్, లావాదేవీల వివరాలను సేవ్ చేసి పెట్టుకోవాలి.